

នៅក្នុងអង្គបុរេជំនុំជម្រះនៃ  
អង្គជំនុំជម្រះវិសាមញ្ញនៅក្នុងតុលាការកម្ពុជា

នៅក្នុងបញ្ហានៃការធ្វើបណ្តឹងឧទ្ធរណ៍ដោយអៀង សារី  
ជំពាក់នឹងដីកាយុទ្ធនបណ្តោះអាសន្ន  
របស់សហចៅក្រមស៊ើបអង្កេតចុះថ្ងៃទី១៤ ខែវិច្ឆិកា ឆ្នាំ២០០៧

សំណុំរឿងលេខ ០០២/១៩-០៩-២០០៧-អវតក-កសបស (អបៀ០៣)

សារណារបស់អ៊ែន ហាញឌុល ទីប្រឹក្សាច្បាប់របស់មជ្ឈមណ្ឌលឯកសារកម្ពុជា  
ក្នុងនាមការបញ្ជូនយោបល់ផ្ទាល់ខ្លួន  
១៨ កុម្ភៈ ២០០៨

**I. អ្នកផ្តល់សារណា**

វ៉ែន ហាញឌុល ជាទីប្រឹក្សាច្បាប់របស់មជ្ឈមណ្ឌលឯកសារកម្ពុជា នៅទីក្រុងភ្នំពេញ ប្រទេស កម្ពុជា ។ វ៉ែន ហាញឌុល ធ្លាប់ធ្វើការជាមួយអង្គការក្រៅរដ្ឋាភិបាលទាក់ទងនឹងបញ្ហាសិទ្ធិមនុស្ស និង ច្បាប់ព្រហ្មទណ្ឌអន្តរជាតិ អស់រយៈពេលជាង១០ឆ្នាំ និងជាសមាជិកគណៈមេធាវីនៅរដ្ឋកាលីហ្វ័រញ៉ានៃ សហរដ្ឋអាមេរិក ។ យោបល់ដែលបញ្ចេញនៅក្នុងសារណានេះគឺជាយោបល់ផ្ទាល់ខ្លួន និងមិនឆ្លុះបញ្ចាំង អំពីទស្សនៈ ឬគោលនយោបាយរបស់មជ្ឈមណ្ឌលឯកសារកម្ពុជាទេ ។

**II. សេចក្តីសង្ខេបអំណះអំណាង**

សារណានេះត្រូវបានធ្វើឡើងតាមរយៈសេចក្តីជូនដំណឹងជាសាធារណៈរបស់អង្គបុរេជំនុំជម្រះ នៃអង្គជំនុំជម្រះវិសាមញ្ញនៅក្នុងតុលាការកម្ពុជា (អង្គជំនុំជម្រះវិសាមញ្ញ) ចុះថ្ងៃទី៥ ខែកុម្ភៈ ឆ្នាំ២០០៨ ដែលអនុញ្ញាតឲ្យមានការផ្តល់សារណាដោយអ្នកមិនមែនជាភាគីនៃរឿងក្តីដោយអនុលោមទៅតាមមាត្រា ៣៣នៃវិធានផ្ទៃក្នុង ។

ជនជាប់ចោទអៀង សារី កំពុងព្យាយាមរកការដោះលែងបណ្តោះអាសន្នឃុំខ្លួននៅក្នុងរដ្ឋរបស់ គាត់ដោយសំអាងទៅលើហេតុផលជាច្រើន ហើយហេតុផលមួយក្នុងចំណោមហេតុផលទាំងនោះគឺគាត់ មានសុខភាពទ្រុឌទ្រោម ។ វិធាននីតិវិធីរបស់អង្គជំនុំជម្រះវិសាមញ្ញមិនបានចែងអំពីកាលៈទេសៈ ឬ លក្ខណៈដែលជនជាប់ចោទអាចត្រូវដោះលែងនៅក្រៅឃុំបណ្តោះអាសន្នដោយសារមូលហេតុសុខភាព នោះទេ ។ ដោយសារមូលហេតុនេះ វាជារឿងចាំបាច់ដែលត្រូវទៅរកមើលវិធាននីតិវិធីរបស់សាលា ជំនុំជម្រះក្តីព្រហ្មទណ្ឌអន្តរជាតិ ។ ដូចអង្គជំនុំជម្រះវិសាមញ្ញដែរ មិនមានសាលាជំនុំជម្រះក្តីណាមួយ ចែងច្បាស់លាស់អនុញ្ញាតឲ្យនៅក្រៅឃុំបណ្តោះអាសន្នដោយសារបញ្ហាសុខភាពនោះទេ ។ ប៉ុន្តែ នៅក្នុង ការអនុវត្តជាក់ស្តែង សាលាជំនុំជម្រះក្តីព្រហ្មទណ្ឌអន្តរជាតិទាំងនោះបានអនុញ្ញាតឲ្យនៅក្រៅឃុំបណ្តោះ អាសន្ននៅក្នុងកាលៈទេសៈបីយ៉ាង៖ ពេលដែលការព្យាបាលវេជ្ជសាស្ត្រមិនមាននៅក្នុងកន្លែងឃុំឃាំងនោះ ឬប្រទេសនោះ, ដោយសារបុព្វហេតុមនុស្សធម៌នៅពេលដែលលក្ខណៈរបស់ជនជាប់ចោទមិនអាចស្ថិត នៅក្នុងមន្ទីរឃុំឃាំងបាន, និងនៅពេលដែលជនជាប់ចោទមិនអាចចូលរួមក្នុងការជំនុំជម្រះក្តីកើត ។

នៅពេលដែលជនជាប់ចោទត្រូវដោះលែងដោយសារត្រូវការការព្យាបាលជាចាំបាច់នោះ ការដោះ លែងនោះត្រូវធ្វើឡើងដោយមានកំណត់លក្ខណៈចំពោះសេរីភាពធ្វើដំណើរបានត្រឹមតែនៅក្នុងមន្ទីរព្យាបាល និងត្រូវត្រឡប់មកកាន់កន្លែងឃុំឃាំងវិញភ្លាមបន្ទាប់ពីការព្យាបាលត្រូវបញ្ចប់ ។ ករណីតែមួយគត់ដែលជន

ជាប់ចោទត្រូវដោះលែងឲ្យត្រឡប់ទៅផ្ទះដោយសារមូលហេតុសុខភាព ទំនងជានៅពេលដែលជនជាប់  
ចោទត្រូវបានគេពិនិត្យឃើញថាមានជម្ងឺមហារីកដែលមិនអាចវះកាត់បាន និងដែលមិនអាចព្យាបាលបាន  
ដោយមានការបញ្ជាក់ថាជនជាប់ចោទអាចមានជីវិតរស់នៅយ៉ាងយូរពីរ ឬបីខែទៀតប៉ុណ្ណោះ ។ ប្រសិន  
បើលក្ខណៈសុខភាពរបស់លោកអៀង មិនមែនជិតដល់ដំណាក់កាលចុងក្រោយបង្អស់នោះទេ គាត់មិនគួរ  
ត្រូវដោះលែងពីកន្លែងឃុំឃាំងរបស់អង្គជំនុំជម្រះវិសាមញ្ញ និងដាក់ឲ្យនៅក្រោមការឃុំឃាំងក្នុងផ្ទះ ដោយ  
សំអាងលើមូលហេតុសុខភាពតែមួយនោះទេ ។

**III. អំណះអំណាង**

ក. នីតិវិធីរបស់អង្គជំនុំជម្រះវិសាមញ្ញមិនបានបញ្ជាក់ច្បាស់លាស់អំពីបទដ្ឋានសម្រាប់កំណត់  
ថាតើពេលណាដែលការដោះលែងនៅក្រៅឃុំឃាំងអាសន្នអាចធ្វើទៅបានដោយសំអាងលើ  
បញ្ហាសុខភាព

១. មេធាវីរបស់អៀង សារីបានជំទាស់ទៅនឹងការរកឃើញរបស់ចៅក្រមស៊ើបអង្កេតដែលបាន  
រកឃើញថា “មកទល់ពេលនេះ មិនមានឯកសារណាមួយរបស់មេធាវីដែលធ្វើឲ្យ[ពួកគេ]ជឿជាក់ថា  
ស្ថានភាពសុខភាពរបស់ជនជាប់ចោទមិនអាចនៅក្នុងមន្ទីរឃុំឃាំងបាននោះទេ” ។ មេធាវីបានអះអាងថា  
ដោយសារស្ថានភាពបេះដូងរបស់លោកអៀង

គាត់ត្រូវការជាចាំបាច់មិនត្រឹមតែការព្យាបាលជាប្រចាំ និង សមរម្យនោះទេ  
ថែមទាំងបរិដ្ឋានរស់នៅមួយដែលសមរម្យបំផុតសម្រាប់សុខភាពទ្រុឌទ្រោមរបស់  
គាត់ទៀតផង ។ បើទោះបីជាមានការព្យាបាលវេជ្ជសាស្ត្រក៏ដោយ... ស្ថាន  
ភាពរបស់កន្លែងឃុំឃាំងគឺមិនសមស្របសម្រាប់អ្នកដែលមានសុខភាពទ្រុឌទ្រោម  
[របស់គាត់]ទេ ។

ដោយសារហេតុផលនេះ មេធាវីស្នើសុំឲ្យដាក់ការឃុំឃាំងលោកអៀងនៅក្នុងផ្ទះ ។

២. ច្បាប់ស្តីពីការបង្កើតអង្គជំនុំជម្រះវិសាមញ្ញបានចែងថា “លក្ខណៈសម្រាប់ការចាប់ខ្លួន និង  
ការឃុំឃាំងខ្លួនរបស់ជនជាប់ចោទ ត្រូវគោរពទៅតាមច្បាប់ជាធរមាន” ។ ច្បាប់ជាធរមានមិនមានទាំង  
វិធានផ្ទៃក្នុងរបស់អង្គជំនុំជម្រះវិសាមញ្ញ និងក្រមនីតិវិធីព្រហ្មទណ្ឌកម្ពុជា ។

៣. វិធានផ្ទៃក្នុងរបស់អង្គជំនុំជម្រះវិសាមញ្ញបានបញ្ជាក់ថា ជនជាប់ចោទនឹងត្រូវដោះលែងនៅពេលដែលលក្ខណៈសម្រាប់ការឃុំឃាំងខ្លួនលែងបំពេញបានទៀត ហើយលក្ខណៈដែលមានចែងទាំងអស់មិនមានទាក់ទងនឹងបញ្ហាសុខភាពទេ ។ វិធានផ្ទៃក្នុងក៏បានចែងទៀតថា តុលាការអាចបង្គាប់ឱ្យមានការត្រួតពិនិត្យវេជ្ជសាស្ត្រ ឬចិត្តសាស្ត្រ ដើម្បីកំណត់ថាតើ“ជនជាប់ចោទ...មានកាយសម្បទាខាងផ្លូវកាយ និងផ្លូវចិត្តអាចចូលរួមក្នុងការជំនុំជម្រះក្តី ឬក៏ដោយសារមូលហេតុផ្សេងទៀត” ។ ប៉ុន្តែវិធានផ្ទៃក្នុងមិនបានផ្តល់ការណែនាំអំពីបទដ្ឋានសមស្របសម្រាប់កំណត់ថាតើពេលណាដែលសុខភាពទ្រុឌទ្រោមនឹងអាចធ្វើឱ្យជនជាប់ចោទមិនអាចចូលរួមជំនុំជម្រះក្តីបាន ឬប្រសិនបើ ឬនៅពេលណាដែលសុខភាពទ្រុឌទ្រោមអាចយកមកសំអាងសម្រាប់អនុញ្ញាតឱ្យមានការដោះលែងឱ្យនៅក្រៅឃុំឃាំងឃ្លោះអាសន្ននោះទេ ។

៤. ក្រមនីតិវិធីព្រហ្មទណ្ឌកម្ពុជាមានចែងអំពីបញ្ហាសុខភាពតែនៅក្នុងដំណាក់កាលចាប់ខ្លួនដំបូងប៉ុណ្ណោះ ដោយបានចែងថា ព្រះរាជអាជ្ញាអាចបញ្ជាឱ្យមានការពិនិត្យមើលសុខភាពជនដែលត្រូវចាប់ខ្លួន ដើម្បីបញ្ជាក់ថាតើស្ថានភាពសុខភាពរបស់ជនត្រូវចាប់នោះ“សមស្របសម្រាប់ការចាប់ខ្លួន” ឬទេ ។ ដូចវិធានផ្ទៃក្នុងដែរ ក្រមនីតិវិធីព្រហ្មទណ្ឌនេះមិនបានចែងអំពីលក្ខណៈដើម្បីកំណត់អំពី“ការដែលអាចចូលរួមសវនាការ” បាននោះទេ ។

៥. ដោយយោងទៅលើភាពខុសគ្នានៅក្នុងច្បាប់នីតិវិធីរបស់អង្គជំនុំជម្រះវិសាមញ្ញ វាជាការចាំបាច់ណាស់ក្នុងការស្វែងរកការណែនាំ“ក្នុងបទដ្ឋាននីតិវិធីដែល បានបង្កើតឡើងក្នុងកម្រិតអន្តរជាតិ” ។

**ខ. សាលាជំនុំជម្រះក្តីព្រហ្មទណ្ឌអន្តរជាតិអនុញ្ញាតឱ្យមានការដោះលែងក្រៅឃុំឃាំងឃ្លោះអាសន្ននៅពេលដែលការព្យាបាលវេជ្ជសាស្ត្រមិនមាន, ដោយសារបុព្វហេតុមនុស្សធម៌, និងនៅពេលដែលជនជាប់ចោទមិនអាចចូលរួមក្នុងការជំនុំជម្រះក្តីកើត**

៦. ច្បាប់នីតិវិធីរបស់សាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសអតីតយូហ្គោស្លាវី និងរ៉ូនដា និងតុលាការពិសេសសម្រាប់ប្រទេសសេរ៉ាលីអូន បានអនុញ្ញាតឱ្យមានការដោះលែងនៅក្រៅឃុំឃាំងឃ្លោះអាសន្ន នៅពេលដែលអង្គជំនុំជម្រះនៃសាលាដំបូងជឿជាក់ថា ជនជាប់ចោទនឹងបង្ហាញខ្លួននៅពេលជំនុំជម្រះ និងមិនបង្កជាគ្រោះថ្នាក់ដល់ជនរងគ្រោះ និងសាក្សី ។ នៅតុលាការព្រហ្មទណ្ឌអន្តរជាតិ(ICC) អង្គជំនុំជម្រះនៃសាលាដំបូងត្រូវតែដោះលែងជនត្រូវចាប់ខ្លួន លុះត្រាណាតែអង្គជំនុំជម្រះ

គិតថា ការឃុំខ្លួនបណ្តោះអាសន្ននេះគឺសំខាន់ណាស់ដើម្បីធានាវត្តមានរបស់ជននោះនៅពេលជំនុំជម្រះ ដើម្បីជៀសវាងការបង្កគ្រោះថ្នាក់ដល់ការស៊ើបអង្កេត ឬសវនាការ ឬដើម្បីការពារកុំឲ្យមានការបង្ក បទល្មើសថ្មីទៀត ។ មិនមានលក្ខន្តិកៈច្បាប់បង្កើតសាលាជំនុំជម្រះក្តី និងច្បាប់នីតិវិធីរបស់សាលាជំនុំ ជម្រះក្តីទាំងនេះមួយណាមានចែងច្បាស់លាស់ ដោយអនុញ្ញាតឲ្យមានការដោះលែងនៅក្រៅឃុំបណ្តោះ អាសន្នដោយសារមូលហេតុសុខភាពនោះទេ ។ ទោះជាយ៉ាងណាក៏ដោយ សាលាជំនុំជម្រះក្តីអន្តរជាតិ ធ្លាប់បានអនុញ្ញាតមានការដោះលែងក្រៅឃុំបណ្តោះអាសន្ន នៅពេលដែលជនជាប់ចោទអាចបង្ហាញថា ជនជាប់ចោទត្រូវការការព្យាបាលវេជ្ជសាស្ត្រដែលមិនអាចរកបាននៅក្នុងកន្លែងឃុំខ្លួន ឬប្រទេសឃុំខ្លួន, ខ្លួនកំពុងតែប្រឈមមុខនឹងជម្ងឺដែលឈានដល់ដំណាក់កាលចុងក្រោយ និង មិនមានពេលវេលាច្រើន សម្រាប់រស់នៅ ឬមិនអាចចូលរួមក្នុងសវនាការបាន ។

៧. ដូចជាក្រុមអង្គជំនុំជម្រះវិសាមញ្ញដែរ នៅក្នុងការពិចារណាថាតើការដោះលែងឲ្យនៅក្រៅ ឃុំបណ្តោះអាសន្នដោយសារមូលហេតុសុខភាពសមរម្យឬអត់នោះ អង្គជំនុំជម្រះនៃតុលាការព្រហ្មទណ្ឌ អន្តរជាតិ សាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសអតីតយូហ្គោស្លាវី និងរ៉ូម៉ានី និង តុលាការពិសេសសម្រាប់ប្រទេសសេរ៉ាលីអូន អាចបញ្ជាឲ្យមានការត្រួតពិនិត្យវេជ្ជសាស្ត្រ ដូចិត្ត ឬ ផ្នែកវិបត្តិស្មារតី ចំពោះជនដែលកំពុងស្ថិតនៅក្រោមការស៊ើបអង្កេតព្រហ្មទណ្ឌ ។ សាលាជំនុំជម្រះក្តី ព្រហ្មទណ្ឌទាំងនេះក៏ពិចារណាផងដែរទៅលើរបាយការណ៍សុខភាព និងរបាយការណ៍របស់អ្នកជំនាញ ដែលផ្តល់ជូនដោយភាគីនៅក្នុងរឿងក្តី និងសក្ខីភាពរបស់សាក្សីដែលជាអ្នកជំនាញ ។

**១. ការដោះលែងនៅក្រៅឃុំបណ្តោះអាសន្នជាទូទៅអនុញ្ញាតតែនៅពេលដែលមិនមាន ការព្យាបាលគ្រប់គ្រាន់**

៨. វិធានទូទៅដែលច្រើនប្រាសដោយសាលាជំនុំជម្រះក្តីអន្តរជាតិគឺថា “ជម្ងឺធ្ងន់ធ្ងរតែមួយមុខ មិនអាចទទួលបានការដោះលែងនៅក្រៅឃុំបណ្តោះអាសន្នទេ ដ៏រាបណាមានការព្យាបាលគ្រប់គ្រាន់ផ្តល់ ឲ្យជនជាប់ចោទដោយសាលាជំនុំជម្រះក្តី” ។ ជាក់ស្តែង នៅក្នុងតុលាការពិសេសសម្រាប់ប្រទេសសេរ៉ាលី អូន ជនជាប់ចោទហ៊ីងហ្គា ន័រមេន (Hinga Norman) និងជនជាប់ចោទម្នាក់ទៀត ត្រូវបានបញ្ជូន ទៅកាន់ប្រទេសសេណេហ្គាល់“ ដើម្បីទទួលបានការព្យាបាលដែលគេគិតថាជាធម្មតា ប៉ុន្តែការព្យាបាល នេះមិនអាចរកបាននៅក្នុងប្រទេសសេរ៉ាលីអូន” ។

៩. នៅក្នុងសំណុំរឿងស្តានីហ្ស៊ីក(Stanisic) នៅសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសអតីតយូហ្គោស្លាវី ខាងមេធាវីបានអះអាងថា ជនជាប់ចោទមិនអាចព្យាបាលបានទេនៅក្នុងកន្លែងឃុំខ្លួន និងថា ប្រសិនបើជនជាប់ចោទនៅតែស្ថិតនៅក្នុងមន្ទីរឃុំខ្លួន ជនជាប់ចោទអាចបាត់បង់ជីវិត ឬមិនអាចចូលរួមយ៉ាងមានប្រសិទ្ធភាពនៅក្នុងសវនាការ» ។ អង្គជំនុំជម្រះនៃសាលាដំបូងបានរកឃើញថា ភស្តុតាងពិតជាបានបង្ហាញថា ជនជាប់ចោទមានជម្ងឺធ្ងន់ធ្ងរសម» ។ ប៉ុន្តែ ភាគីនៅក្នុងរឿងក៏បានជំទាស់ទៅនឹងស្ថានភាពធ្ងន់ធ្ងរនៃជម្ងឺរបស់គាត់។ អង្គជំនុំជម្រះបានសង្កត់ធ្ងន់ថា បញ្ហាដែលទាក់ទងនោះគឺថា តើជនជាប់ចោទអាចទទួលបានការព្យាបាលគ្រប់គ្រាន់ឬទេនៅពេលឃុំខ្លួននៅក្នុងមន្ទីរឃុំខ្លួនរបស់អង្គការសហប្រជាជាតិ» ។ អង្គជំនុំជម្រះនៃសាលាដំបូងបានចេញសាលក្រមមិនអនុញ្ញាតឱ្យនៅក្រៅឃុំបណ្តោះអាសន្ន ដោយផ្អែកសេចក្តីសម្រេចចិត្តទៅលើសក្តិភាពរបស់សាក្សីខាងព្រះរាជអជ្ជារ និងខាងមេធាវីដែលយល់ស្របថា ការព្យាបាលអាចធ្វើឡើងបាននៅក្នុងមន្ទីរឃុំឃាំងនៅក្នុងប្រទេសហូឡង់ និងថា ស្ថានភាពរបស់ជនជាប់ចោទត្រូវបានដោះស្រាយតាមរយៈការផ្តល់ឱ្យនូវការព្យាបាលនេះ ។

១០. ដូចគ្នាដែរ នៅក្នុងសំណុំរឿងរបស់ស្ត្រាហ្គា(Strugar) អង្គជំនុំជម្រះកំពូលនៃសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសអតីតយូហ្គោស្លាវីបានពិចារណាអំពីសំណើរបស់មេធាវីដែលថា ជនជាប់ចោទត្រូវដោះលែងនៅមុនគេណាហ្នូសសម្រាប់រយៈពេល៤ខែដើម្បីទទួលបានការព្យាបាលរវះកាត់ដូវដាក់ឆ្អឹងត្រកាកសប្បនិមិត្តទាំងមូល ។ បើទោះបីជាព្រះរាជអជ្ជារមិនជំទាស់ទៅនឹងសំណើរបស់មេធាវីដោយសារខាងមេធាវីខកខានមិនបានបង្ហាញថា ការរវះកាត់ និងការថែទាំសុខភាពបន្ទាប់ពីការរវះកាត់នោះមិន“គ្រប់គ្រាន់” ទេនៅក្នុងមន្ទីរសុខភាពរបស់សាលាជំនុំជម្រះក្តីនៅក្នុងប្រទេសហូឡង់ ។

**២. ការដោះលែងដោយផ្អែកលើមូលហេតុមនុស្សធម៌គឺសមរម្យនៅពេលដែលជនជាប់ឃុំឃាំងមានជម្ងឺដែលប៉ះពាល់ដល់អាយុជីវិតភ្លាមៗ**

១១. អង្គជំនុំជម្រះនៃសាលាដំបូងរបស់សាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសអតីតយូហ្គោស្លាវីបានថ្លែងថា “ការដោះលែងអាចធ្វើទៅបាននៅពេលដែលស្ថានភាពសុខភាពរបស់ជនជាប់ចោទមិនសមរម្យទៅនឹងការឃុំឃាំងខ្លួនបែបណាមួយ” ។ ប៉ុន្តែ ជម្ងឺធ្ងន់ធ្ងរតែមួយមុខមិនអាចអនុញ្ញាតឱ្យមានការដោះលែងនោះទេ នៅពេលដែលលក្ខណៈនៃជម្ងឺនោះមិនមែនដល់ដំណាក់កាលចុង

ក្រោយ ប្តីប៉ះពាល់ដល់អាយុជីវិតភ្លាមៗ ប្តីមិនអាចព្យាបាលបាននៅក្នុងកន្លែងឃុំខ្លួន ។ «ការដែលថា ជនជាប់ចោទដែលមានជម្ងឺនឹងមានអារម្មណ៍ល្អ និងអាចទទួលយកការព្យាបាលនៅក្នុងប្រទេសរបស់ ជនជាប់ចោទបានច្រើនជាងដោយមានថែទាំពីក្រុមគ្រួសារ មិន...អាចធ្វើឲ្យករណីរបស់ជនជាប់ចោទជា ករណីពិសេស...» ដែលនាំទៅដល់ការដោះលែងនៅក្រៅឃុំឡើយ ។

១២. នៅក្នុងសំណុំរឿងរូតាហ្គាន់ដា(Rutaganda) ខាងមេធាវីបានអះអាងថា ជនជាប់ចោទ បានកើតមានជម្ងឺយ៉ាងធ្ងន់ធ្ងររួចបន្ទាប់ពីការបញ្ជូនខ្លួនគាត់ទៅកាន់កន្លែងឃុំឃាំងខ្លួនរបស់សាលាជំនុំជម្រះក្តី ព្រហ្មទណ្ឌអន្តរជាតិសម្រាប់ប្រទេសរ៉ូនដា ។ អង្គជំនុំជម្រះនៃសាលាជំនុំជម្រះបានច្រានចោលសំណើរសុំឲ្យ ការដោះលែងនៅក្រៅឃុំដោយសារសាលាជំនុំជម្រះក្តី «មិនទទួលបានឯកសារដែលធ្វើឲ្យអង្គជំនុំជម្រះ ជឿជាក់ថា ស្ថានភាពជម្ងឺរបស់ជនជាប់ចោទកាន់តែធ្ងន់ធ្ងរជាងមុន ដែលតម្រូវឲ្យមានការដាស់ប្តូរស្ថាន ភាពឃុំខ្លួនរបស់ជនជាប់ចោទទេ» ។ ដូចគ្នាដែរនៅក្នុងសំណុំរឿងប៊ីកាម៉ូម៉ា(Bicamumpaka) ខាង មេធាវីបានអះអាងថា «ដោយសារតែការឃុំឃាំងខ្លួន ស្ថានភាពសុខភាពរបស់ជនជាប់ចោទគឺឆ្ងាយនឹង ក្លាយទៅជាធ្ងន់ធ្ងរជាងមុន» ។ បន្ទាប់ពីការថ្លឹងថ្លែងហេតុផលដោយអង្គជំនុំជម្រះនៅក្នុងសំណុំរឿងរូតា ហ្គាន់ដា អង្គជំនុំជម្រះនៃសាលាជំនុំជម្រះបានច្រានចោលសំណើរសុំនៅក្រៅឃុំនេះ ។

១៣. ដូចទៅវិញ នៅក្នុងសំណុំរឿងប្រាជ្យានីនិងអ្នកផ្សេងទៀត(Brdjanin et al.) នៅឯ សាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសអតីតយូហ្គោស្លាវី ជនជាប់ចោទតាលីក(Talic) បានស្នើសុំដោះលែងខ្លួនគាត់ឲ្យទៅនៅក្នុងផ្ទះក្រុមគ្រួសាររបស់គាត់នៅក្នុងទីក្រុងបានបាលូកា នៅប្រទេស បូស្នេរៀ និងអ៊ែរហ្សេហ្គូវីន (Bosnia and Herzegovina) ដើម្បីទទួលបានការព្យាបាល ។ អ្នកជំនាញ ផ្នែកសុខភាព ដែលរួមមានទាំងមន្ត្រីវេជ្ជសាស្ត្រប្រចាំនៅមន្ទីរឃុំឃាំង បានរាយការណ៍ថា តាលីកមាន ជម្ងឺមហារីក ជម្ងឺមហារីករបស់គាត់គឺ «មិនអាចវះកាត់ និងមិនអាចព្យាបាលបានទេ» ហើយគាត់អាច រស់នៅបានយ៉ាងយូររហូតដល់ប្តីប្រពន្ធនៃខ្លួនទៀតប៉ុណ្ណោះ ហើយមិនមានការព្យាបាលវេជ្ជសាស្ត្រណាមួយដែល នឹងអាចធ្វើឲ្យស្ថានភាពជម្ងឺរបស់គាត់ធ្ងន់ស្បើយនោះទេ ។ ដោយសារមូលហេតុទាំងនេះ អ្នកជំនាញផ្នែក សុខភាពបានយល់ស្របថា ស្ថានភាពរបស់គាត់គឺមិនសមរម្យសម្រាប់ការស្ថិតនៅក្នុងមន្ទីរឃុំឃាំង ឬ សម្រាប់ចូលរួមសវនាការទេ ។ អង្គជំនុំជម្រះនៃសាលាជំនុំជម្រះបានរកឃើញថា ដោយសារស្ថានភាព របស់ជនជាប់ចោទមិនអាចព្យាបាលបាន និងថាជនជាប់ចោទទំនងជាមិនអាចនៅមានជីវិតរហូតដល់ចុង បញ្ចប់នៃសវនាការរបស់គាត់ អង្គជំនុំជម្រះនៃសាលាជំនុំជម្រះមានកាតព្វកិច្ចធ្វើអន្តរាគមន៍មុនពេលដែល គាត់ឈាន «ទៅដល់ការស្លាប់» និងថា ការដោះលែងឲ្យនៅក្រៅឃុំដោយគ្មានលក្ខណៈគឺជារឿងចាំបាច់ ។

១៤. ស្រដៀងគ្នាដែរ នៅក្នុងសំណុំរឿងឌុក្រី(Djuki) នៅពេលដែលជនជាប់ចោទមានជម្ងឺ ដែលមិនអាចព្យាបាលបាន ហើយកំពុងស្ថិតនៅក្នុងដំណាក់កាលចុងក្រោយបំផុត អង្គជំនុំជម្រះនៃ សាលាដំបូងបានអនុញ្ញាតឱ្យមានការដោះលែងនៅក្រៅឃុំបណ្តោះអាសន្នដោយផ្អែកលើមូលហេតុមនុស្ស ធម៌ដោយសារ“ស្ថានភាពធ្ងន់ធ្ងរបំផុតនៃលក្ខណសុខភាព” ។

**៣. ការដោះលែងដោយសារមិនអាចចូលរួមសវនាការក៏អាចធ្វើទៅបាននៅពេលដែល ជនជាប់ចោទមិនអាចអនុវត្តសិទ្ធិរបស់ខ្លួនយ៉ាងមានប្រសិទ្ធិភាពនៅក្នុងសវនាការ**

១៥. នៅពេលជនជាប់ចោទមានបញ្ហាសុខភាពដូរកាយ ឬដូរចិត្តដែលបានធ្វើឱ្យខូចលទ្ធភាព ប្រើប្រាស់យ៉ាងមានប្រសិទ្ធិភាពនូវសិទ្ធិរបស់ជនជាប់ចោទនៅក្នុងសវនាការ តុលាការអាចសម្រេចថា ជនជាប់ចោទមិនអាចចូលរួមសវនាការបាន និងត្រូវដោះលែងឱ្យនៅក្រៅឃុំបណ្តោះអាសន្ន។ “បញ្ហាគឺ មិនមែនថាតើជនជាប់ចោទមានជម្ងឺផ្នែកកាយសម្បទា ឬដូរចិត្តនោះទេ ប៉ុន្តែ...ថាតើជនជាប់ចោទនោះ អាចអនុវត្តសិទ្ធិរបស់គាត់បានយ៉ាងមានប្រសិទ្ធិភាពនៅក្នុងសវនាការប្រឆាំងគាត់ឬទេ” ។ ទំនាក់ទំនង ត្រូវតែរកឱ្យបានវាងការវិភាគលើស្ថានភាពជម្ងឺផ្សេងៗ និង “ឥទ្ធិពលពិតប្រាកដដែលប៉ះពាល់ដល់ លទ្ធភាពផ្សេងៗរបស់ជនជាប់ចោទ” ។

១៦. សាលាដំបូងជម្រះក្តីព្រហ្មទណ្ឌអន្តរជាតិសម្រាប់ប្រទេសអតីតយូហ្គោស្លាវីបានកំណត់លទ្ធភាព ផ្សេងៗនោះដោយមានបញ្ចូល៖ លទ្ធភាពក្នុងការអះអាងថាខ្លួនមានកំហុសឬអត់ យល់អំពីបរិក្ខារនៃ បទចោទប្រកាន់ យល់អំពីដំណើរការរបស់សវនាការ យល់អំពីភាពពិស្តារនៃភស្តុតាង ណែនាំមេធាវី យល់អំពីផលលំបាកនៃសវនាការ និងដួលសក្តិភាព។ បន្ទុកត្រូវធ្លាក់ទៅលើខាងមេធាវីក្នុងការបង្ហាញ ដោយ“យោងទៅលើស្ថានភាពប្រហែល” ថា ជនជាប់ចោទគឺមិនអាចចូលរួមក្នុងសវនាការបានទេ។

១៧. ជាក់ស្តែង នៅក្នុងសំណុំរឿងស្តានីហ្ស៊ីក(Stanisic) ខាងមេធាវីបានអះអាងថា “ស្ថាន ភាពសុខភាពរបស់ជនជាប់ចោទ និងជាពិសេស ជម្ងឺពោះវៀនបានធ្វើឱ្យកាយសម្បទារបស់គាត់កាន់តែ យ៉ាប់យឺន ដូច្នោះ ជម្ងឺនេះបានធ្វើឱ្យខូចលទ្ធភាពរបស់គាត់ក្នុងការចូលរួមរៀបចំការពារក្តីយ៉ាងមាន អត្ថន័យនៅក្នុងសំណុំរឿងរបស់គាត់” ។ ប៉ុន្តែ អង្គជំនុំជម្រះនៃសាលាដំបូងរបស់សាលាដំបូងជម្រះក្តី ព្រហ្មទណ្ឌអន្តរជាតិសម្រាប់ប្រទេសអតីតយូហ្គោស្លាវី បានរកឃើញថា មិនមានឯកសាររដ្ឋសាស្ត្រ ណាមួយនៅក្នុងចំណោមឯកសារទាំងបីដែលត្រូវបានដាក់ជូនសាលាដំបូងជម្រះក្តីដោយខាងមេធាវី បាន បង្ហាញដោយយោងទៅលើស្ថានភាពប្រហែលថា ជនជាប់ចោទមិនអាចចូលរួមនៅក្នុងការការពារក្តីរបស់



កាត់ ដូច្នេះឯកសារនេះមិនបាន“ចង្អុលបង្ហាញនូវឃើញឲ្យ”ហេតុផលគ្រប់គ្រាន់”ដែលតម្រូវឲ្យមាន ការស៊ើបអង្កេតអំពីលទ្ធភាពរបស់ជនជាប់ចោទក្នុងការចូលរួមសវនាការទេ” ។

១៨. ដូច្នោះទៅវិញ នៅក្នុងសំណុំរឿងកូវ៉ាអេវី(Kova\_evi) សាលាជំនុំជម្រះក្តីព្រហ្មទណ្ឌ អន្តរជាតិសម្រាប់ប្រទេសអតីតយូហ្គោស្លាវីបានពិចារណាថាតើការដោះលែងឲ្យនៅក្រៅឃុំបណ្តោះអាសន្ន អាចធ្វើបានឬទេក្នុងករណីដែលជនជាប់ចោទមានបញ្ហាផ្នែកផ្លូវចិត្ត ។ ខាងមេធាវីបានស្នើសុំឲ្យមាន ការដោះលែងក្រៅឃុំបណ្តោះអាសន្នដើម្បីឲ្យជនជាប់ចោទអាចទទួលបានការព្យាបាលនៅក្នុងមន្ទីរពេទ្យឯក ទេសផ្លូវចិត្តនៅក្នុងប្រទេសស៊ែរី និងម៉ូនេតេណេហ្គ្រូ ។ របាយការណ៍ពីអ្នកជំនាញពីរូបដែល តែងតាំងដោយសាលាជំនុំជម្រះក្តី ពីអ្នកជំនាញចិត្តសាស្ត្រមួយរូបដែលតែងតាំងដោយខាងមេធាវី និង អ្នកចិត្តសាស្ត្ររបស់កន្លែងមន្ទីរឃុំឃាំង ទាំងអស់គ្នា បានបញ្ជាក់ថា ជនជាប់ចោទ“មានជម្ងឺផ្នែកផ្លូវចិត្ត យ៉ាងធ្ងន់ធ្ងរដែលបច្ចុប្បន្ននេះធ្វើឲ្យកាត់មិនអាចការពារខ្លួនថាមានកំហុសឬអត់ និងមិនអាចចូលរួមសវនា ការ”បាន និងបានឲ្យយោបល់ថា ជនជាប់ចោទត្រូវទទួលបានការព្យាបាលនៅក្នុងមន្ទីរពេទ្យដែលប្រើ ប្រាស់ភាសាដើមកំណើតរបស់គាត់ ។ ដោយសារមូលហេតុនេះ អង្គជំនុំជម្រះបានដោះលែងជនជាប់ ចោទ ។

**ខ. លក្ខណៈនៃការដោះលែងដោយសារមូលហេតុសុខភាពជាទូទៅតម្រូវឲ្យមានការដាក់កំហិត ការធ្វើដំណើររបស់ជនជាប់ចោទត្រឹមតែក្នុងបរវេណាមន្ទីរពេទ្យ**

១៩. នៅពេលដែលជនជាប់ចោទត្រូវដោះលែងជាបណ្តោះអាសន្នដោយសាលាជំនុំជម្រះក្តី អន្តរជាតិដោយសារមូលហេតុសុខភាព លក្ខណៈនៃការដោះលែងជាទូទៅត្រូវកំណត់ឲ្យជនជាប់ចោទត្រឹម តែនៅក្នុងមជ្ឈមណ្ឌលព្យាបាលដែលនៅទីនោះជនជាប់ចោទទទួលបានការព្យាបាល ហើយតម្រូវឲ្យពួកគេ ត្រឡប់ទៅកាន់មន្ទីរឃុំឃាំងវិញបន្ទាប់ពីការព្យាបាលត្រូវបញ្ចប់ ។ ជាក់ស្តែង នៅក្នុងសំណុំរឿងរបស់ ស្រូហ្គា(Strugar) ដែលជនជាប់ចោទត្រូវបានដោះលែងឲ្យទទួលបានការវះកាត់នៅក្នុងប្រទេសម៉ូនេតេណេហ្គ្រូ ជនជាប់ចោទតម្រូវឲ្យ“ស្ថិតនៅតែក្នុងបរវេណានៃមន្ទីរព្យាបាល...និងកន្លែងថែទាំសុខភាព” និងបន្ទាប់មក ត្រូវត្រឡប់ទៅកាន់មន្ទីរឃុំឃាំងវិញ ។ ដូចគ្នាដែរ នៅក្នុងសំណុំរឿងកូវ៉ាអេវី(Kova\_evi) ដែលជន ជាប់ចោទត្រូវបានរកឃើញថាមិនអាចចូលរួមសវនាការបានដោយសារមូលហេតុជម្ងឺផ្លូវចិត្តធ្ងន់ធ្ងរ អង្គ ជំនុំជម្រះនៃសាលាដំបូងបានអនុញ្ញាតឲ្យមានការដោះលែងនៅក្រៅឃុំបណ្តោះអាសន្នឲ្យទៅព្យាបាលនៅ ក្នុងមន្ទីរព្យាបាលជម្ងឺផ្លូវចិត្តពិសេស ដោយមានដាក់លក្ខណៈថា ជនជាប់ចោទមិនអាចចាកចេញពីបរវេណា

មន្ទីរពេទ្យទេ ។ ជាងនេះទៅទៀត បន្ទាប់ពីរយៈពេល៦ខែ គេតម្រូវឲ្យមានការត្រួតពិនិត្យមើលស្ថានភាពផ្លូវចិត្តរបស់ជនជាប់ចោទម្តងទៀតដើម្បីវាយតម្លៃថាតើស្ថានភាពរបស់ជនជាប់ចោទបានដឹងស្តីពីប្រក្រតីសម្រាប់ឲ្យជនជាប់ចោទអាចត្រឡប់មកចូលក្នុងសវនាការវិញ ។ មានតែនៅក្នុងសំណុំរឿងប្រាជ្ញានីន និងអ្នកផ្សេងទៀត(Brdjanin et al.) និងសំណុំរឿងឌូកី(Djuki) ដែលជនជាប់ចោទត្រូវបានរកឃើញថាមានជម្ងឺមហារីកដំណាក់កាលចុងក្រោយដែលមិនអាចវះកាត់បាន និងមានជីវិតរស់នៅតែរយៈពេលប៉ុន្មានខែប៉ុណ្ណោះ ដែលការយុំខ្លួននៅក្នុងផ្ទះត្រូវតុលាការរកឃើញថាសមរម្យ ។

#### IV. សេចក្តីសន្និដ្ឋាន

២០. យុត្តិសាស្ត្ររបស់សាលាជំនុំជម្រះក្តីព្រហ្មទណ្ឌអន្តរជាតិស្របៗគ្នាទាក់ទងទៅនឹងការដោះលែងឲ្យនៅក្រៅឃុំផ្នែកទៅលើបញ្ហាសុខភាព គឺតែនៅពេលដែលការព្យាបាលគ្រប់គ្រាន់មិនអាចរកបាននៅពេលដែលជនជាប់ចោទត្រូវរកឃើញថាមានជម្ងឺធ្ងន់ធ្ងរដំណាក់កាលចុងក្រោយ និងមានជីវិតរស់នៅតែក្នុងរយៈពេលខ្លី ឬនៅពេលដែលជនជាប់ចោទត្រូវតុលាការរកឃើញថាមិនអាចចូលរួមសវនាការបាន ។ នៅក្នុងករណីរបស់លោកអៀង មិនមានការអះអាងណាមួយដែលថា ស្ថានភាពសុខភាពរបស់គាត់បានរារាំងគាត់មិនឲ្យចូលរួមបានយ៉ាងមានប្រសិទ្ធភាពក្នុងការការពារក្តីរបស់គាត់ និងដែលធ្វើឲ្យគាត់មិនអាចចូលរួមក្នុងសវនាការបាននោះទេ ។ ប្រសិនបើគាត់ត្រូវការការព្យាបាលពិសេសដែលអង្គជំនុំជម្រះវិសាមញ្ញមិនអាចផ្តល់ជូនបាននៅក្នុងកន្លែងយុំខ្លួន ការដោះលែងដោយកំណត់ឲ្យធ្វើដំណើរត្រឹមតែនៅក្នុងបរិវេណមន្ទីរពេទ្យសដើម្បីទទួលបានការព្យាបាល និងសម្រាប់តែក្នុងរយៈពេលព្យាបាល គឺជារឿងសមរម្យ ។ ប៉ុន្តែ ប្រសិនបើខាងមេធាវីមិនអាចបញ្ជាក់ថា ស្ថានភាពរបស់លោកអៀងគឺដល់ដំណាក់កាលចុងក្រោយ និងដែលអាចបង្កជាមរណៈភាពភ្លាមៗទេ លោកអៀងមិនត្រូវដោះលែងបណ្តោះអាសន្នយុំខ្លួននៅក្នុងផ្ទះរបស់គាត់ដោយសារមូលហេតុសុខភាពតែមួយមុខនោះទេ ។

ដោយការគោរពយ៉ាងខ្ពង់ខ្ពស់

វ៉ែន ហាញឌូល

ទីប្រឹក្សាច្បាប់

មជ្ឈមណ្ឌលឯកសារកម្ពុជា

ប្រអប់សំបុត្រលេខ ១១១០

ភ្នំពេញ, ប្រទេសកម្ពុជា

៨៩៩ (០)២៣ ២១១ ៨៧៩

ចុះហត្ថលេខានៅទីក្រុងភ្នំពេញ ប្រទេសកម្ពុជា ថ្ងៃទី១៨ ខែកុម្ភៈ ឆ្នាំ២០០៨